

# जिला जन सम्पर्क कार्यालय, गिरिडीह

## (मीडिया कोषांग)

प्रेस विज्ञप्ति. दिनांक-06.12.2014

मतदाता जागरूकता अभियान के तहत नगर भवन गिरिडीह में जिला स्तरीय सेमिनार का आयोजन किया गया। जिला शिक्षा पदाधिकारी निर्मला कुमारी बरेलिया ने कहा कि अपने तथा अपने बच्चों के उज्ज्वल भविष्य के लिए शत प्रतिशत मतदान आवश्यक है। अतः आप सभी अपना बहुमूल्य मत अपनी सोच समझ से ऐसे प्रतियाशी को दें जो झारखंड को अच्छी दिशा दे सके। प्रतिभागियों में ऑगनवाडी सेविका, सहायिका, विद्यालय समितियों के सदस्य, प्रेरक, एन0जी0ओ0 के सदस्य एवं क्षेत्र के आम नागरिकों ने भाग लिया। सेमिनार में निर्वाचन आयोग द्वारा उपलब्ध कराये गये प्रेरक विडीयो क्लिप लोगो को दिखाया गया एवं उनसे अनुरोध किया गया कि इन प्रेरक संदेशों को अपने सुदूर क्षेत्रों में लेकर जायें। मतदान के महत्व विषय पर चर्चा के साथ कार्यक्रम की शरूआत की गई। स्वीप कोषांग के नोडल पदाधिकारी श्री बीरू प्रसाद कुशवाहा ने किसी भी प्रकार के निर्वाचन अपराध के विरुद्ध शिकायत करने हेतु एक टॉल फ्री नम्बर- 18003456557 एवं 1950 प्रतिभागिया को उपलब्ध कराया। ए0डी0आर0 के शहनवाज ने बताया कि आप सभी सोच समझकर मतदान करें एवं अपने परिवार, पडोस, मित्र को भी मत देने के लिए प्रेरित करें। उन्होंने कहा कि मतदान के लिए रिश्वत देना और लेना दण्डनिय अपराध है। **धीरज पाण्डेय एवं उसकी टीम ने संगीत के माध्यम से लोगो में मतदान के प्रति प्रेरणा उत्पन्न करने का प्रयास किया।**

कार्यक्रम के अगली कडी में ई0वी0एम0 के प्रयोग तथा मतदान केन्द्र पर अपनाई जाने वाली प्रक्रियाओं के बारे में अभिनव सिन्हा द्वारा जानकारी दी गई। उपस्थित प्रतिभागियों को क्षेत्र शिक्षा पदाधिकारी पुरेन्द्र विक्रम शाही ने मतदान करने हेतु सामुहिक शपथ दिलाया और इस उद्देश्य से हस्ताक्षर अभियान चलाया गया।

मौके पर स्वयं सेवी संस्था आइडिया के सचिव कृष्ण मुरारी शर्मा, नेहरू युवा केन्द्र के कार्यकर्ता एवं एडीआर के सदस्य आदि उपस्थित थे।

